



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqqgħa Nru 001 li nżammet nhar it-Tlieta 13 ta' Lulju 2010 fil-11 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Prezenti:	Joe Grima	Sindku
	Alfred Stellini	Membru Kumitat Amministrattiv
	Joseph Mizzi	Membru Kumitat Amministrattiv
	Carmen Bellamy	Membru Kumitat Amministrattiv
	Maria Stellini	Membru Kumitat Amministrattiv
	Louis Cassar	Membru Kumitat Amministrattiv
	Marianne Sagona	Segretarju Eżekuttiv

1. **Talba:** Is-Sindku qal it-talba u ta bidu għal-laqqgħa.

Is-Sindku ntroduċa l-Kumitat Amministrattiv tal-Komunita' ta' Santa Lucija għewwa Ta' Kerċem. Is-Sindku spjega illi huwa mportanti illi jkollok nies li jistgħu jaħdmu aktar għall-komunita' tagħhom. B'hekk jista' jsir aktar xogħol u jkun hemm aktar dedikazzjoni lejn il-komunita'.

Peress illi f'Santa Lucija ma kienx hemm elezzjoni, f'din il-laqqgħa iridu jiġu magħżula ċ-Chairperson u l-Viċi Chairperson. Wara li kull membru ta l-vot tiegħu, is-Sur Alfred Stellini ġie maħtur Chairperson u s-Sur Joseph Mizzi ġie maħtur Viċi Chairperson.

2. **Korrispondenza:**

Tressqet korrispondenza mingħand:

2.1 Id-Dipartiment għal Gvern Lokali dwar:

2.1.1 Memo 73/2010 dwar Inizjattiva Premju Lokalitajiet Indaf fejn il-Kumitat Amministrattiv qed jiġi mistieden biex bejn l-ewwel ta' Awwissu u l-aħħar ta' Ottubru 2010 jieħu inizjattiva favur aktar indafa fil-lokalita'. Id-Dipartiment għal Gvern Lokali ser jagħti għajjnuna finanzjarja ta' mhux aktar minn elf ewro (€1,000). Il-Kumitat qabel illi issa jiddiskuti u jieħu deċiżjoni dwar din il-Memo.

2.1.2 Memo 74/2010 dwar Tqassim ta' Dokumenti lill-Membri tal-Kumitati Amministrattivi.

- 2.1.3 Memo 94/2010 dwar Skema ta' Finanzjament għall-Proġetti u Inizjattivi mill-Kumitati Amministrattivi fil-lokalitajiet tagħhom. Iċ-Chairperson semma li hemm il-mini ta' l-akwadott li jinsabu fi Triq Bir Rix sabiex jitnaddfu, jitrangaw u jinfetħu għall-pubbliku. B'dawn il-fondi, il-Kumitat Amministrattiv ikun jista' jirranġa dawn il-mini li jkunu jistgħu iservu bħala attrazzjoni mportanti għat-turisti. Iċ-Chairperson spjega li issa għandhom jittieħdu pariri u stimi mingħand perit u nies professjonali.
- 2.1.4 Ittra mid-Dipartiment għall-Gvern Lokali dwar l-Allokazzjoni Finanzjarja tal-Kumitat Amministrattiv ta' Santa Luċija fejn dan l-istess Kunitat ġie allokata l-ammont ta' €28,621,50 mill-allokazzjoni tal-Kunsill għall-perjodu minn Lulju sa Diċembru 2010. Is-Sindku ddeskriva l-budget kif inhu mqassam u sostna illi mportanti ħafna li nedukaw lir-residenti sabiex jisseparaw l-iskart.

4 Materji Oħra

Iċ-Chairperson sostna illi l-intenzjonijiet tal-Kumitat Amministrattiv huma illi jnaddfu lil Santa Luċija speċjalment Triq Għajn Abdun. Iċ-Chairperson saħaq illi għandna nitolbu l-għajnuna ta' Transport Malta sabiex ma nħallux aktar trailers jiparkjaw fi Triq it-13 ta' Diċembru (minn niċċa tal-Karmnu 'l fuq).

Rigward Triq Klula, iċ-Chairperson qal li ma jaqbilx li jinbdew il-ħitan ta' din it-triq għaliex huwa tal-fehma li aħjar jieħu jsieb l-indafa ġewwa Santa Luċija. Huwa jrid li jinbdew il-ħitan tas-sejjeħ fil-passaġġ "tal-Warda" u fi Triq Għajn Abdun.

Iċ-Chairperson qajjem il-punt dwar it-trakkijiet li jgħaddu minn Santa Luċija. Huwa sostna illi għandha tittieħed azzjoni u ssir xi ħaġa sabiex ma jgħaddux aktar. Dan peress illi dawn it-trakkijiet qed ikissru t-toroq minn fejn jgħaddu. Is-Sindku rrisponda illi l-Kunsill kien diġa applika biex it-trakkijiet ma jgħaddux minn Santa Luċija imma t-talba ma ġietx approvata.

Il-laqgħa ntemmet fin-12.30pm.